



राजपत्र, हिमाचल प्रदेश (असाधारण)

हिमाचल प्रदेश राज्यशासन द्वारा प्रकाशित

शिमला, मंगलवार, 28 अक्तूबर, 1980/6 कार्तिक, 1902

हिमाचल प्रदेश सरकार

सामान्य प्रशासन विभाग
(अनुभाग-सी)

शुद्धि पत्र

शिमला-2, 24 अक्तूबर, 1980

क्रमांक जी०ए०डी०(जी०आई०)-6" (एफ)-43/79—हिमाचल प्रदेश सिनेमा (विनियम) नियम, 1979, जो समसंख्यक अधिसूचना दिनांक 29-5-1980 को जारी किये गये थे तथा राजपत्र, हिमाचल प्रदेश (असाधारण) दिनांक 5 जुलाई, 1980 में प्रकाशित हुए थे, में निम्न शुद्धियाँ की जाती हैं:—

- (क) उक्त नियमों की धारा 31 की उप-धारा 3 की अन्तिम पंक्ति में शब्द "कम" के पश्चात् प्रकाशित अंक "30" के स्थान पर अंक "930" पढ़ा जाये।
- (ख) उक्त नियमों की धारा 35 के ऊपर शीर्ष में "बाद" शब्द के स्थान पर "बन्द" पढ़ा जाये।
- (ग) धारा 40 प्रथम पंक्ति के अन्त में प्रकाशित अंक "3232" तथा इसी धारा की तीसरी पंक्ति में प्रकाशित अंक "32" के स्थान पर प्रत्येक दशा में अंक "232" पढ़ा जाये।

अधिसूचना

शिमला-2, 24 अक्टूबर, 1980

क्रमांक जी० ए० डी० (जी० आई०)-6(एफ)-43/79.—हिमाचल प्रदेश सिनेमा (विनियम) अधिनियम, 1979 की धारा 9 द्वारा प्रदत्त शक्तियों का प्रयोग करते हुए, राज्यपाल, हिमाचल प्रदेश, हिमाचल प्रदेश सिनेमा (विनियम) नियम, 1979 जो राजपत्र, हिमाचल प्रदेश (असाधारण) दिनांक 5 जुलाई, 1980 में प्रकाशित हुए हैं, में निम्न संशोधन करने का प्रस्ताव करते हैं।

2. प्रस्तावित संशोधन जन साधारण की सूचनार्थ प्रकाशित किये जाते हैं। जिस किसी को भी कोई आपत्ति हो या उसे कोई सुझाव देना हो तो वह अपने सुझाव अथवा आपत्तियां 30 दिन के भीतर, सचिव (सामान्य प्रशासन) हिमाचल प्रदेश, शिमला-171002 को भेज सकता है।

3. उक्त अवधि के बाद सभी आपत्तियों तथा सुझावों पर पूर्ण विचार करने के बाद यह नियम अन्तिम रूप से जारी किये जायेंगे :—

प्रस्तावित नियम

1. संक्षिप्त नाम.—ये नियम हिमाचल प्रदेश सिनेमा (विनियम) (प्रथम संशोधन) नियम, 1980 कहलायेंगे।
2. फार्म “क” की शर्त 37 में संशोधन.—हिमाचल प्रदेश सिनेमा (विनियम) नियम, 1979 के फार्म “क” में शर्त 37 के साथ निम्न उपबन्ध जोड़ा जाये :—
“परन्तु यह निषेध पांच वर्ष से कम आयु वाले बच्चों के प्रवेश पर लागू नहीं होगा”।
3. हिमाचल प्रदेश सिनेमा (विनियम) नियम, 1979 के फार्म “क” में दी गई शर्तों की सूची के अन्त में निम्नलिखित शर्तें 38 तथा 39 जोड़ी जायेंगी :—

“38 लाइसेंसधारी चलचित्र फिल्मों के प्रदर्शन को इस तरह विनियमित करेगा कि जनता के लिए प्रदर्शन में प्रदर्शित अनुमोदित चलचित्र की लम्बाई और उसी प्रदर्शन में प्रदर्शित अन्य फिल्मों की लम्बाई में अनुपात एक और पांच या इसके करीब-करीब निकटतम निचली या ऊपर की सीमा तक होगा :

प्रशर्त कि इस खण्ड में निहित किसी भी बात के कारण लाइसेंसधारी से निम्नलिखित अपेक्षा नहीं की जाएगी :—

(क) पैंतीस मिलीमीटर आकार की या सोलह मिलीमीटर आकार की ऐसी फिल्मों की सम्बन्धित लम्बाई की अनुमोदित फिल्मों का 609.60 मीटर से अधिक लम्बाई में प्रदर्शित करना; या

(ख) किसी भी अनुमोदित चलचित्र को निरन्तर दो सप्ताह से अधिक प्रदर्शित करना; या

(ग) किसी भी ऐसे अनुमोदित चलचित्र को पुनः प्रदर्शित करना जोकि लगातार दो सप्ताह तक प्रदर्शित की गई हो; या

(घ) ऐसी अनुमोदित फिल्में पर्याप्त संख्या या लम्बाई में उपलब्ध न होने की स्थिति में प्रदर्शित करना।

स्पष्टीकरण.—पैंतीस मिलीमीटर आकार की फिल्म के सम्बन्ध में सोलह मिलीमीटर आकार की फिल्म की लम्बाई आंकने के प्रयोजनों के लिए सोलह मिलीमीटर आकार की 121.92 मीटर फिल्म, पैंतीस मिलीमीटर आकार की 304.80 मीटर की फिल्म के बराबर समझी जाएगी। “39 लाइसेंसधारी अनुमोदित चलचित्र विज्ञापन के लघु चित्रों के बाद और मुख्य फिल्म से पहले दिखाएगा”।

हस्ताक्षरित,
सचिव।

कार्यालय उपायुक्त (जिला निर्वाचन अधिकारी) कांगड़ा स्थित धर्मशाला

शुद्धि-पत्र

धर्मशाला-176215, 18 अक्तूबर, 1980

क्रमांक XIV-17(12)/इलैक.—कार्यालय अधिसूचना संख्या XIV-17(12)/इलैक 0-599, दिनांक-14 अगस्त, 1980 में खण्ड विकास रैत की ग्राम पंचायत डोहव में श्री भगवान दास पुत्र श्री बख्शी राम, गांव डोहव, डाकखाना शाहपुर के सन्मुख वर्णित शब्द “प्रधान” के स्थान पर “उप-प्रधान” पढ़ा जाये।

स्थान: धर्मशाला
दिनांक: 18 अक्तूबर, 1980.

कृष्ण चन्द्र शर्मा,
उपायुक्त,
कांगड़ा स्थित धर्मशाला।

